

आदेश

जा.क्र. ३०८८/कोरोना/मनाई/ आदेश/२०२०

पोलीस आयुक्त कार्यालय, पुणे शहर

दिनांक - ०७/०४/२०२०

विषय :- फौजदारी दंड प्रक्रिया संहिता सन १९७३ कलम १४४ (१) (३) प्रमाणे दि.०७/०४/२०२० चे १९.०० ते दि.१४/०४/२०२० चे २४.०० वा. चे दरम्यान संचारास मनाई आदेश.

(२) ज्याअर्थी, जागतिक आरोग्य संघटनेने कोरोना विषाणुमुळे पसरत असलेला आजार हा साथीचा संसर्गजन्य आजार म्हणून घोषित केला आहे. तसेच कोरोना विषाणुचा प्रसार भारतात, महाराष्ट्रात, पुणे शहरात गतीने पसरत आहे असे दिसून येत आहे. तसेच राज्यशासनाने कोरोना विषाणु (कोविड-१९) चा प्रादुर्भाव रोखण्यासाठी राज्यात साथीचा रोग प्रतिबंधात्मक कायदा १८९७ दि.१३/०३/२०२० पासून लागू करून खंड २, ३ व ४ मधील तरतुदीनुसार अधिसूचना निर्गमित केलेली आहे. त्याबाबतची नियमावली तयार करण्यात आलेली आहे. कोरोना विषाणुचा संसर्ग व प्रसार प्रतिबंधित करण्यासाठी पोलीस आयुक्त कार्यालय, पुणे शहर यांचेकडील जा.क्र. १९९६/कोरोना/मनाई/आदेश/२०२०, दि.२२/०३/२०२० अन्वये संचारास मनाई आदेश तसेच जा.क्र.२२५०/ कोरोना/मनाई/आदेश/२०२०, दि.३१/०३/२०२० अन्वये जमावबंदी आदेश पुणे शहर पोलीस आयुक्तालयाच्या कार्यक्षेत्रात लागू करण्यात आलेले आहेत. परंतु पुणे शहरातील काही भागात कोरोनाबाधित रुग्णांची संख्या चिंताजनकरित्या वाढत आहे. या पार्श्वभूमीवर परस्पर संपर्कामुळे या विषाणुचा संसर्ग व प्रसार होण्याची शक्यता लक्षात घेता मानवी जीविताला, आरोग्याला किंवा सुरक्षिततेला संकट उत्पन्न होऊ शकते याची माझी खात्री झालेली आहे. त्यामुळे पुणे शहरातील सदर भागात वरील नमूद आदेशात अंशतः बदल करून दिलेल्या निर्देशांची अंमलबजावणी अधिक गांभीर्याने व कडक स्वरूपात करणे गरजेचे आहे. त्या अनुषंगाने सारासार विचार करून तातडीची प्रतिबंधक उपाययोजना करणेसाठी फौजदारी दंड प्रक्रिया संहिता कलम १४४ मधील तरतुदीच्या अनुषंगाने स्थानिक निवासी, अभ्यागत, वारंवार कामानिमित्त पुण्यात प्रवेश करणारे यांना उद्देशून आदेश काढणे आवश्यक असलेबाबत माझी खात्री झालेली आहे.

(३) महाराष्ट्र शासन, राजपत्र असाधारण भाग-१ मध्य उप-विभाग यांचे कडील अधिसूचना क्रमांक ३ मधील पान क्र. ४ मधील फौजदारी दंड प्रक्रिया संहिता १९७३ चा क्र.एमएससी-१२७४/व्ही-एफ मधील आदेशाने फौजदारी दंड प्रक्रिया संहिता १९७३ (II -1974) चे कलम २१ अन्वये विशेष पोलीस महानिरीक्षक यांना विशेष कार्यकारी दंडाधिकारी म्हणून नियुक्त करून कलम १४४ चे विशेष अधिकार प्रदान केलेले आहेत.

(४) त्याअर्थी मी, डॉ. रवींद्र शिसवे, पोलीस सह आयुक्त, पुणे शहर तथा विशेष प्राधिकृत कार्यकारी दंडाधिकारी म्हणून शासनाच्या दि.०१/०४/१९७४ चे अधिसूचनेद्वारे प्राधिकृत अधिकारी म्हणून फौजदारी दंड प्रक्रिया संहिता कलम १४४ (१) (३) अन्वये कोणत्याही व्यक्तीला पुणे शहर पोलीस आयुक्तालयाचे कार्यक्षेत्राच्या परिच्छेद ०५ मध्ये नमूद केलेल्या भागातील कोणत्याही रस्त्यावर, सार्वजनिक वाहतूकीने रस्त्यावर, गल्लोगल्ली या ठिकाणी संचार, वाहतूक, फिरणे, उभे राहणे, थांबून राहणे, रेंगाळणे या सर्व कृत्यांस परिच्छेद ०६, ०७ व ०८ मधील तरतुदीच्या अधीन राहून मनाई करणारा आदेश दि.०७/०४/२०२० चे १९.०० ते दि.१४/०४/२०२० चे २४.०० वा. चे दरम्यान लागू करित आहे.

(५) उपरोक्त मनाई आदेश पुणे पोलीस आयुक्तालयाच्या कार्यक्षेत्रातील खालील नमूद पोलीस ठाणे हद्दीतर्गत लागू राहिल.

अ) खडक पोलीस स्टेशन

मक्का मस्जिद, यादगार बेकरी ते दलाल चौक - मोहसिन जनरल स्टोअर्स - शमा फॅब्रीकेशन - शहीद भगतसिंग चौक - उल्हास मित्रमंडळ - राजा टॉवर - इम्युनल चर्चची मागील बाजू - हाजी इसाक शेख उद्दीन पथ - पुष्पम ज्वेलर्स मंगल क्लब जवळ महाराणा प्रताप रोड - मिठगंज पोलीस चौकी - रॉयल केटरर्स समोरील बोळ - जाहीद लेडीज टेलर्स - चाँदतारा चौक - मदिना केटरर्स - घोरपडे पेठ पोलीस चौकी - इकबाल स्क्रॅप सेंटर या ठिकाणांचे आतील परिसर

ब) फरासखाना पोलीस स्टेशन

- १) मंगळवार पेठ - कागदीपूरा - ३३०, मंगळवार पेठ - १५७, मंगळवार पेठ - गाडीतळ चौक - कामगार पुतळा रोड - २२०, मंगळवार पेठ - २२४, मंगळवार पेठ - २२६, मंगळवार पेठ
- २) रविवार पेठ - गोविंद हलवाई चौक - हमजेखान चौक - गुरूद्वारा रोड - देवजीबाबा चौक

क) स्वारगेट पोलीस स्टेशन

- १) मीनाताई ठाकरे वसाहत कमान - महर्षीनगरपासून ते गिरीधर भवन चौकापर्यंतच्या रस्त्याचा डावीकडील भाग
- २) महावीर प्रतिष्ठानपासून राधास्वामी सत्संग ब्यासकडे जाणा-या रस्त्याचे डाव्या बाजूस असलेले सुर्यमुखी गणेश मंदिर पासून पुढे राधास्वामी सत्संग ब्यासपर्यंतची डावीकडील बाजू
- ३) राधास्वामी सत्संग ब्यासपासून डायस प्लॉट चौकाकडे जाणा-या रस्त्यावरील डायस प्लॉट चौका पर्यंतचा डाव्या बाजूचा खिलारे वस्ती व पी अॅण्ड टी कॉलनी यांचे सीमा भिंतीपर्यंतचा भाग व राधास्वामी सत्संग ब्यासपासून डायस प्लॉट चौकाकडे जाणा-या रस्त्यावरील डायस प्लॉट चौकापर्यंतचा उजव्या बाजूचा भाग
- ४) डायस प्लॉट चौक ते सेव्हन लव्हज चौकाकडे जाणा-या रस्त्यावरील डायस प्लॉटपर्यंतचा रस्त्याचा उजवीकडील भाग
- ५) डायस प्लॉट चौकाकडून लक्ष्मी नारायण चौकाकडे (सातारा रोड) जाणा-या रस्त्याचा डायस प्लॉट चौकापासून मीनाताई ठाकरे वसाहत कमानपर्यंतचा डावीकडील भाग
- ६) गिरीधर भवन चौक ते डायस प्लॉट चौक या रस्त्याच्या उजव्या व डाव्या बाजूचा भाग
- ७) डायस प्लॉट चौक ते राधास्वामी सत्संग ब्यास दरम्यानचा रस्ता

ड) कोंढवा पोलीस स्टेशन

अशोका म्युज सोसायटी - आशीर्वाद चौक, मिठानगर - सत्यानंद हॉस्पिटल गल्ली - भैरोबा मंदीर पी.एम.टी. बसस्टॉप - संत गाडगे महाराज शाळा - साई मंदीर ब्रम्हा अॅव्हेंयु सोसायटी - शालीमार सोसायटी - कुमार पृथ्वी गंगाधाम रोड - मलीक नगर

(६) सदर मनाई आदेशातून खालील प्रमाणे सवलतीचे निकष राहतील.

अ) वरील मनाई आदेश पोलीस, संरक्षण दल, आरोग्य विभाग, दवाखाना, औषधालय, अत्यवस्थ रुग्णाची वाहतूक, कोरोना प्रतिबंधक उपाययोजना संबंधित पुणे महानगरपालिका व शासकीय सेवा, प्रसारमाध्यमांचे प्रतिनिधी (कफर्मु पाससह) तसेच माझ्यावतीने परवानगी दिलेल्या व्यक्ती यांना लागू नसतील. मात्र त्यासाठी त्यांनी त्यांचे अधिकृत ओळखपत्र, आवश्यक कागदपत्रे व सदर विशेष कार्यासाठी नेमणूकीबाबतचे आदेश सोबत बाळगणे बंधनकारक असेल.

ब) वर नमूद प्रतिबंधित भागामध्ये कोरोना विषाणूचा प्रादुर्भाव अधिक असल्याचे निदर्शनास आल्याने येथील नागरिकांच्या हालचालींवर निर्बंध आणणे आवश्यक ठरले आहे. त्यामुळे सदर भागातील (परिच्छेद ०६.अ मधील नमूद व्यक्ती व सेवा वगळता) नागरिकांना विविध कारणांसाठी विविध शासकीय आस्थापनांकडून देण्यात आलेल्या वाहन वापर व वाहतूकीची सवलत रद्द करण्यात येत आहे.

क) परिच्छेद ०६.अ मधील नमूद व्यक्ती व सेवा वगळता इतरत्र कर्तव्यार्थ असलेल्या व्यक्तींना प्रतिबंधित क्षेत्रातून शहराच्या अन्य भागात प्रवास करणे आवश्यक असल्यास, अशा व्यक्तींची त्यांच्या कर्तव्याचे ठिकाणी वास्तव्याची सुविधा संबंधित आस्थापनांनी उपलब्ध करून द्यावी. जेणेकरून कोरोना संक्रमणशील क्षेत्रातील त्यांच्या हालचालींवर निर्बंध घालणे शक्य होईल.

(७) नागरिकांना दैनंदिन जीवनावश्यक वस्तू व सेवा खालीलप्रमाणे उपलब्ध होतील.

अ) परिच्छेद ०५ मधील नमूद प्रतिबंधित भागातील जीवनावश्यक वस्तू व सेवा (दुध व दुग्धोत्पादन, किरणामाल, फळे व भाजीपाला इ.) पुरविणारी केंद्रे दिवसभरात केवळ दोन तास (सकाळी १०.०० ते १२.०० वा. पर्यंत) ग्राहकांना विक्रीसाठी सुरू ठेवण्यास प्रशासनांकडून परवानगी देण्यात येईल. तशी त्याबाबत सविस्तर उद्घोषणा करण्यात येईल.

ब) जीवनावश्यक वस्तू व सेवा पुरविणा-या केंद्रांच्या ठिकाणी कोरोना विषाणूचा प्रारंभ टाळण्याकरीता जाणीवपूर्वक गर्दी टाळावी व त्यासाठी आवश्यक सामाजिक अंतराचे भान ठेवावे. अन्यथा पोलीसांकडून सदर दुकाने बंद करण्यास भाग पाडले जाईल व नागरिकांना घरी परत जाण्याचे निर्देश दिले जातील. ग्राहकांना खरेदीसाठी उपलब्ध न झालेल्या कालावधीची भरपाई देण्याची तजवीज आवश्यकतेनुसार ठेवली जाईल.

क) नमूद प्रतिबंधित क्षेत्रातील नागरिकांच्या बँकींग सुविधांसाठी सर्व बँकांनी आपली केवळ ए.टी.एम. केंद्रे कार्यान्वित ठेवावीत.

(८) परिच्छेद क्र. ६ व ७ मध्ये नमूद सवलतींच्या निकषांची पूर्तता करतेवेळी सर्व संबंधितांनी कोरोना विषाणूचा प्रारंभ टाळणेकरीता आरोग्य विभागाकडून सुचित केलेल्या खबरदारीच्या उपायांचे (उदा. मास्क, हॅण्डग्लोव्हज, सॅनिटायझर यांचा वापर तसेच सामाजिक अंतर ठेवणे) काटेकोर पालन करणे अनिवार्य राहिल.

(९) सदर मनाई आदेशाचे उल्लंघन केल्यास संबंधितांवर प्रचलित कायद्यांन्वये उचित कायदेशीर कारवाई करण्यात येईल.

(१०) उपरोक्त ठिकाणी सर्व संबंधितांना आदेशापूर्वी स्वतंत्र नोटीस बजावणी शक्य नसल्याने फौजदारी दंड प्रक्रिया संहिता १९७३ चे कलम १४४ (२) अन्वये प्राप्त अधिकारानुसार सदरचा आदेश एकतर्फी काढण्यात आलेला आहे. याबाबतची माहिती प्रसार माध्यमे, पोलीस स्टेशन, सहाय्यक पोलीस आयुक्त तसेच परिमंडळीय पोलीस उप आयुक्त कार्यालय यांचे नोटीस बोर्डवर नागरिकांचे सुविधेसाठी उपलब्ध करून देण्यात येत आहे.

सदरचा आदेश हा माझ्या सही शिक्क्यानिशी आज दि.०७/०४/२०२० रोजी दिलेला आहे.

ठिकाण :- पुणे शहर
दिनांक :- ०७/०४/२०२०

(डॉ. रवींद्र शिसवे)
पोलीस सह आयुक्त,
पुणे शहर